

மார்ச் - 04

TNPSC துளிகள்

- ❖ பாதுகாப்பு ஆராய்ச்சி மற்றும் மேம்பாட்டு அமைப்பு (DRDO) ககன்யான் மனித விண்வெளிப் பயணத் திட்டத்திற்காக உருவாக்கப்பட்ட ட்ரோக் ரக பாராகூட்டை வெற்றிகரமாக பரிசோதித்துள்ளது.
- ❖ ஆந்திரப் பிரதேசத்தின் அனகப்பள்ளி மாவட்டத்தில் உள்ள ரம்பில்லியில், வாரீ எனர்ஜிஸ் இந்தியாவின் மிகப்பெரிய ஒருங்கிணைந்த லித்தியம்-அயன் பேட்டரி ஜிகாஃபாக்டரி வளாகத்தை அமைக்கவுள்ளது.
- ❖ கிழக்கு, வடகிழக்கு மற்றும் வடக்கு பிராந்தியங்களுக்கான கூட்டு பிராந்திய அலுவலக மொழிகள் மாநாடு (ராஜ்பாஷா சம்மேளனம்) அகர்தலாவில் பிராந்திய மொழிகளை ஊக்குவிக்கவும் பாதுகாக்கவும் நடத்தப் பட்டது.
- ❖ நவரத்னா அந்தஸ்து கொண்ட மத்திய அரசின் பொதுத்துறை நிறுவனமான தேசிய அலுமினிய கம்பெனி லிமிடெட் (NALCO), புதிய IA91 தர அலுமினிய அலாய் உலோக வார்ப்பு கட்டிகளை அறிமுகப்படுத்தியுள்ளது.
- ❖ மாலத்தீவின் முக்கியத் தீவுகளான ஃபாஃபு மற்றும் தாலு தீவுகளுக்கு இடையே புதிய போக்குவரத்து சேவைகளைத் தொடங்க இந்தியா தனது முதல் அதிவேகப் படகுகளை மாலத்தீவுக்கு பரிசாக வழங்கியுள்ளது.
- ❖ அமெரிக்கா மற்றும் இஸ்ரேலின் ஒருங்கிணைந்தத் தாக்குதல்களுக்குப் பதிலடியாக, ஈரான் அதன் கோர்ராம்ஷஹர்-4 ("கெய்பார்") உள்ளிட்ட உந்துவிசை ஏவுகணைகளை ஏவியுள்ளது.
- ❖ ஈரான் மீது அமெரிக்காவும் இஸ்ரேலும் நடத்திய பெரிய ஒருங்கிணைந்த இராணுவத் தாக்குதல்களைத் தொடர்ந்து ஈரானின் தலைவர் அயதுல்லா அலி கமேனி இறந்து விட்டதாக அதிகாரப் பூர்வமாக உறுதிப்படுத்தப்பட்டுள்ளது.
 - நிரந்தர அதிபரைத் தேர்ந்தெடுக்கும் வரை ஈரானை வழிநடத்தும் இடைக்கால மூன்று நபர் தலைமைத்துவக் குழுவின் தற்காலிக உச்சத் தலைவராகவும், சட்ட வல்லுநராகவும் ஆயத்துல்லா அலிரேசா அராஃபி நியமிக்கப்பட்டுள்ளார்.
- ❖ அரியவகை நோய்கள், அவற்றின் நோய்க் கண்டறிதல் மற்றும் சிகிச்சை குறித்த விழிப்புணர்வை ஏற்படுத்த பிப்ரவரி 28 அன்று (லீப் ஆண்டுகளில் பிப்ரவரி 29) அரிய வகை நோய் தினம் அனுசரிக்கப்படுகிறது.
 - 2026 ஆம் ஆண்டிற்கான கருத்துரு " More Than You Can Imagine " என்பதாகும்.
- ❖ காது கேளாமை மற்றும் காதுகளின் பராமரிப்பின் முக்கியத்துவம் குறித்த விழிப்பு உணர்வை ஏற்படுத்துவதற்காக வேண்டி ஒவ்வொரு ஆண்டும் மார்ச் 3 ஆம் தேதி உலக செவித்திறன் தினம் அனுசரிக்கப்படுகிறது.
 - 2026 ஆம் ஆண்டிற்கான கருத்துரு "From communities to classrooms: hearing care for all children" என்பதாகும்.


தேசியச் செய்திகள்

மக்களவை சிறப்புரிமைகள் குழு

- ❖ இந்திய நாடாளுமன்றத்தின் மக்களவையின் சிறப்புரிமைகள் குழு 18வது மக்களவையில் கிட்டத்தட்ட இரண்டு ஆண்டுகளாக அமைக்கப்படவில்லை.
- ❖ இது அவை மற்றும் அதன் உறுப்பினர்களின் சிறப்பு உரிமைகள் மற்றும் விதி

விலக்குகளைப் பாதுகாக்கும் ஒரு நிலைக்குழுவாகும் என்பதோடு இது அவர்களை வெளிப்புறத் தலையீடு எதுவும் இல்லாமல் செயல்பட அனுமதிக்கிறது.

- ❖ இந்தக் குழு நாடாளுமன்றச் சிறப்புரிமை மீறல்களை விசாரிக்கிறது மற்றும் உறுப்பினர்களைக் கண்டித்தல், இடைநீக்கம் செய்தல் அல்லது வெளியேற்றுதல் போன்ற நடவடிக்கைகளையும் பரிந்துரைக்க முடியும்.
- ❖ மக்களவை சிறப்புரிமைக் குழுவில் சபாநாயகரால் பரிந்துரைக்கப்படும் 15 உறுப்பினர்களும், மாநிலங்களவை குழுவில் தலைவரால் பரிந்துரைக்கப்படும் 10 உறுப்பினர்களும் இருப்பர்.
- ❖ அதன் அதிகாரங்கள் இந்திய அரசியலமைப்பின் 105வது சரத்தின் அடிப்படையில் நாடாளுமன்றத்திற்கும், 194வது சரத்தின் கீழ் மாநிலச் சட்டமன்றங்களுக்கும் வழங்கப் பட்டுள்ளன.
- ❖ இந்தக் குழு உறுப்பினர்கள், வெளியாட்கள் மற்றும் ஆவணங்களை வரவழைத்து, பாராளுமன்றத்தின் கண்ணியத்தையும் அதிகாரத்தையும் பராமரிப்பதை உறுதி செய்ய முடியும்.



எழுச்சிமிகு கிராமங்கள் திட்டம்-II

Vibrant Villages Programme-II

Programme shall cause

- Provide funds for infrastructure development within the village or a cluster of villages
- Value chain development (through cooperatives, SHGs, etc)
- Border specific outreach activity
- Education infrastructure like SMART classes
- Development of tourism circuits
- Works/projects to create diverse & sustainable livelihood opportunities in the border areas



- ❖ 2024-25 முதல் 2028-29 வரையிலான ஆண்டுகளுக்கான எழுச்சிமிகு கிராமங்கள் திட்டம்-II (VVP-II)-க்கு மத்திய அமைச்சரவை ஒப்புதல் அளித்துள்ளது.

- ❖ இந்தத் திட்டம் மூலம் ஏற்கனவே VVP-I இன் கீழ் உள்ள வடக்கு எல்லைப்புறப் பகுதிகள் தவிர இந்தியாவின் சர்வதேச நில எல்லைகளுக்கு (ILBs) அருகிலுள்ள கிராமங்களை மேம்படுத்த உதவும்.
- ❖ ₹6,839 கோடி மொத்தப் பட்ஜெட் கொண்ட இந்தத் திட்டம் அருணாச்சலப் பிரதேசம், அசாம், குஜராத், ஜம்மு & காஷ்மீர், லடாக், மணிப்பூர், மிசோரம், நாகாலாந்து, பஞ்சாப், ராஜஸ்தான், சிக்கிம், திரிபுரா, உத்தரகாண்ட், உத்தரப் பிரதேசம் மற்றும் மேற்கு வங்காளம் போன்ற 18 மாநிலங்கள் மற்றும் ஒன்றியப் பிரதேசங்களை உள்ளடக்கியது.

சர்வதேசச் செய்திகள்

IEA உறுப்பினர் நிலை - இந்தியா

- ❖ முழுமையான உறுப்பினர் நிலைக்கான இந்தியாவின் கோரிக்கையில் முன்னேற்றத்தை சர்வதேச எரிசக்தி நிறுவனம் (IEA) வரவேற்றது.
- ❖ இந்தியா 2017 முதல் IEA இன் இணை உறுப்பினராக உள்ளது.
- ❖ 1973 எண்ணெய் நெருக்கடிக்குப் பிறகு பொருளாதார ஒத்துழைப்பு மற்றும் மேம்பாட்டு அமைப்பின் (OECD) உறுப்பு நாடுகளால் 1974 இல் IEA நிறுவப்பட்டது.
- ❖ முழுமையான IEA உறுப்பினர் நிலை தற்போது OECD நாடுகளுக்கு மட்டுமே அளிக்கப்படும் நிலையில் இந்தியா OECD இல் தற்போது உறுப்பினராக இல்லை.
- ❖ உறுப்பு நாடுகள் குறைந்தபட்சம் 90 நாட்கள் நிகர இறக்குமதிக்கு சமமான மூலோபாய எண்ணெய் இருப்புக்களை பராமரிக்க வேண்டும்.



ஐந்தாண்டு அரிசி விநியோக ஒப்பந்தம்

- ❖ உலகளாவிய பசி நிவாரணத்திற்காக நிலையான அரிசி விநியோகங்களை வழங்குவதற்காக ஐக்கிய நாடுகளின் உலக உணவுத் திட்டத்துடன் (WFP) இந்தியா ஐந்து ஆண்டு ஒப்பந்தத்தில் கையெழுத்திட்டுள்ளது.
- ❖ அவசரகால உணவு உதவிக்காக இந்திய உணவுக் கழகம் (FCI), ஐந்து ஆண்டுகளில் 200,000 மெட்ரிக் டன் அரிசியை வழங்கும் என்ற நிலையில் இதில் 25% வரை குருணை தானியங்களும் அடங்கும்.
- ❖ தற்போதைய விநியோகச் சுழற்சிக்கான விலை மார்ச் 31, 2026 வரை குவிண்டாலுக்கு ரூ.2,800 ஆக நிர்ணயிக்கப்பட்டுள்ளது என்ற நிலையில் பரஸ்பர ஆலோசனை மூலம்

வருடாந்திர மதிப்பாய்வு செய்யப்படுகிறது.

- ❖ ஆப்பிரிக்கா, மேற்கு ஆசியா மற்றும் மோதல் ஏற்பட்டுள்ள மண்டலங்களில் நெருக்கடியால் பாதிக்கப்பட்ட மக்களுக்கு உணவு தானியங்கள் கணிக்கக் கூடிய மற்றும் சரியான நேரத்தில் கிடைப்பதை உறுதி செய்வதை இந்த ஒப்பந்தம் ஒரு நோக்கமாகக் கொண்டுள்ளது.



பாக்ஸ் சிலிக்கா கூட்டணி - இந்தியா



- ❖ பாக்ஸ் சிலிக்கா பிரகடனத்தில் கையெழுத்திட்டதன் மூலம், அமெரிக்கா தலைமையிலான மூலோபாய கூட்டணியான பாக்ஸ் சிலிக்கா கூட்டணியில் இந்தியா முறையாக இணைந்தது.
- ❖ இந்தக் கூட்டணி முக்கியமான கனிமங்கள், குறைக்கடத்திகள் மற்றும் செயற்கை நுண்ணறிவு (AI) ஆகியவற்றில் கவனம் செலுத்துகிறது.
- ❖ இது உலகளாவிய AI மற்றும் குறைக்கடத்தி விநியோகச் சங்கிலிகளைப் பாதுகாப்பதையும், அணிசேரா நாடுகளைச் சார்ந்திருப்பதைக் குறைப்பதையும் நோக்கமாகக் கொண்டுள்ளது.
- ❖ இந்தியாவின் பங்கேற்பு அதன் பொறியியல் திறமையையும் விரிவடையும் குறைக்கடத்தி உற்பத்தியையும் பயன்படுத்திக் கொள்ளும் என்ற நிலையில் இதில் உருவாக்க நிலையில் உள்ள பத்து ஆலைகளும் அடங்கும்.

- ❖ உறுப்பினர் நாடுகளில் ஆஸ்திரேலியா, கிரீஸ், இஸ்ரேல், ஜப்பான், கத்தார், தென் கொரியா, சிங்கப்பூர், ஐக்கிய அரபு அமீரகம், இங்கிலாந்து மற்றும் அமெரிக்கா ஆகியவை அடங்கும்.

அமைதி வாரியக் கூட்டம்

- ❖ வாஷிங்டனில் நடந்த டிரம்பின் அமைதி வாரியத்தின் முதல் கூட்டத்தில் இந்தியா ஒரு பார்வையாளராக கலந்து கொண்டது.
- ❖ காசாவின் மறுகட்டமைப்பை ஆதரிப்பதும் உலகளாவிய மோதல்களைத் தீர்ப்பதும் இந்த வாரியத்தின் நோக்கமாகும்.
- ❖ இந்தியா காசா அமைதித் திட்டம் மற்றும் ஐ.நா. பாதுகாப்பு கவுன்சில் (UNSC) தீர்மானம் 2803 ஐ ஆதரிக்கும் அதே நேரத்தில், முழுமையான உறுப்பினராக சேர விரும்பவில்லை.
- ❖ இந்த வாரியத்தில் இஸ்ரேல், எகிப்து, சவுதி அரேபியா, ஐக்கிய அரபு அமீரகம், துருக்கி மற்றும் பாகிஸ்தான் உட்பட 27 உறுப்பினர்கள் உள்ளனர்.
- ❖ இங்கிலாந்து, ஜெர்மனி, ஜப்பான் உள்ளிட்ட 22 நாடுகள் பார்வையாளர்களாக இணைந்தன.
- ❖ இந்தியாவின் பார்வையாளர் அந்தஸ்து என்பது இதில் ராஜதந்திர ரீதியாக ஈடுபடவும், விவாதங்களை கண்காணிக்கவும், பிராந்திய நலன்களைப் பாதுகாக்கவும், இந்தியா-அமெரிக்க உறவுகளில் நெகிழ்வுத் தன்மையைப் பராமரிக்கவும் அனுமதிக்கிறது.



சுற்றுச்சூழல் செய்திகள்

இந்தியாவில் மண்வளச் சீரழிவு

- ❖ சர்வதேச பொருளாதார உறவுகள் ஆராய்ச்சிக்கான இந்திய கவுன்சில் (ICRIER) "Healing Soils in India: For Better Crop Health and Human Nutrition" என்ற தலைப்பில் ஒரு அறிக்கையை வெளியிட்டது.

- ❖ மண் சீரழிவுக்கு முக்கியக் காரணங்களில் யூரியாவின் அதிகப்படியான பயன்பாடு, தீவிர விவசாயம், ஒற்றைப் பயிர் சாகுபடி, எச்சங்களை எரித்தல் மற்றும் நெல் வயல்களில் நீர் தேக்கம் ஆகியவை அடங்கும்.
- ❖ இந்தியா ஒவ்வொரு ஆண்டும் சுமார் 5.3 பில்லியன் டன் மேலடுக்கு மண்ணையும், 5.4–8.4 பில்லியன் டன் ஊட்டச்சத்துக்களையும் அரிப்பு காரணமாக இழக்கிறது.
- ❖ மண் தரவீழ்ச்சியானது பயிர்களின் ஊட்டச்சத்து உறிஞ்சுதலைக் குறைத்து, பயிர்களின் தரத்தைக் குறைக்கிறது என்ற நிலையில் மேலும் துத்தநாகம், இரும்பு மற்றும் பிற நுண்ணூட்டச் சத்துக்களின் குறைபாடுகளால் குழந்தைகளில் மறைநிலை பசியை ஏற்படுத்துகிறது.
- ❖ மண் வள அட்டை திட்டம், PM-PRANAM, பரம்பரகத் கிருஷி விகாஸ் யோஜனா மற்றும் வேம்பு பூசப்பட்ட யூரியா போன்ற திட்டங்கள் மூலம் அரசாங்கம் மண் வளத்தை மேம்படுத்துகிறது.



அறிக்கைகள் மற்றும் குறியீடுகள்

IEA அறிக்கை 2026

- ❖ சர்வதேச எரிசக்தி நிறுவனம் (IEA) அதன் எரிசக்தி புத்தாக்க நிலை 2026 எனும் அறிக்கையை வெளியிட்டது.
- ❖ போட்டித் திறன், எரிசக்தி பாதுகாப்பு மற்றும் காலநிலை இலக்குகள் காரணமாக உலகளாவிய சுத்தமான எரிசக்தி புத்தாக்கம் வளர்ந்து வருவதை இது எடுத்துக் காட்டுகிறது.
- ❖ 2025 ஆம் ஆண்டில், 320க்கும் மேற்பட்ட எரிசக்தி புத்தொழில் நிறுவனங்கள் முதல் சுற்று நிதியைப் பெற்றன என்ற நிலையில் மேலும் உலகளவில் எரிசக்தி தொடர்பான காப்புரிமைகள் அதிகரித்தன.
- ❖ ஒழுங்குமுறை மற்றும் சந்தைத் தடைகள் காரணமாக வளர்ந்த தொழில்நுட்பங்கள் இருந்த போதிலும் மின்சார கட்ட ஒருங்கிணைப்பு மெதுவாக இருப்பதாக அறிக்கை

குறிப்பிடுகிறது.

- ❖ அமெரிக்கா, ஜெர்மனி, சீனா மற்றும் இந்தியா உள்ளிட்ட நாடுகள் தூய்மையான எரிசக்தியில் தொழில்நுட்பத் தலைமைத்துவத்திற்காக போட்டியிடுகின்றன.



மாநிலச் செய்திகள்

கேரளாவின் தொலைநோக்குப் பார்வை/திட்டம் 2031




- ❖ தொலைநோக்குப் பார்வை 2031 என்பது, அதன் மாநில அந்தஸ்து பெற்ற 75வது ஆண்டில் மாநிலத்தை அறிவு சார்ந்த, சமூக நீதி மற்றும் ஜனநாயக ரீதியாக துடிப்பான சமூகமாக மாற்றுவதற்கான கேரளத்தின் நீண்டகால கொள்கை கட்டமைப்பாகும்.
- ❖ இது திருவனந்தபுரத்தில் நடைபெற்ற 'தொலைநோக்கு 2031: வளர்ச்சி மற்றும் ஜனநாயகம் குறித்த சர்வதேச மாநாட்டில்' வெளியிடப்பட்டது.
- ❖ இந்த தொலைநோக்குப் பார்வை, பங்கேற்பு நிர்வாகம், சான்றுகள் சார்ந்த கொள்கை மற்றும் முடிவெடுப்பதில் பொது ஆலோசனை ஆகியவற்றை வலியுறுத்துகிறது.
- ❖ சட்டமன்றச் சீர்திருத்தங்கள் மற்றும் மாநாட்டுப் பரிந்துரைகளை அரசு மற்றும் அரை அரசு நிறுவனங்கள் மூலம் திட்டங்களாக மொழிபெயர்ப்பது உள்ளிட்ட தொடர் நடவடிக்கைகளை மாநில அரசு திட்டமிடுகிறது.

- ❖ அறிவுசார் பொருளாதாரம், சுற்றுச்சூழல் நிலைத்தன்மை, தரமான வேலைவாய்ப்பு, சமூக நீதி மற்றும் வலுப்படுத்தப்பட்ட உள்ளூர் நிர்வாகம் ஆகியவை முக்கிய கவனம் செலுத்தும் பகுதிகளாகும்.

நக்சல் இல்லாத நிலை - பீகார்

- ❖ கடைசி ஆயுதமேந்திய மாவோயிஸ்ட் உறுப்பினரும் சரணடைந்த பிறகு பீகார் நக்சல் இல்லாத மாநிலமாக அறிவிக்கப்பட்டுள்ளது.
- ❖ இந்தியாவில் இருந்து இடதுசாரி தீவிரவாதத்தை (LWE) ஒழிப்பதற்கான காலக்கெடு மார்ச் 31, 2026 என மத்திய அரசு நிர்ணயித்துள்ளது.
- ❖ நக்சலிசம் அல்லது மாவோயிசம் என்றும் அழைக்கப்படும் LWE, 1967 ஆம் ஆண்டு மேற்கு வங்கத்தில் நக்சல்பாரி இயக்கத்துடன் தொடங்கியது.
- ❖ இது Red Corridor (சிவப்பு வழித் தடம்) என்றழைக்கப்படும் பகுதிகள் முழுவதும் பரவி, சத்தீஸ்கர், ஜார்க்கண்ட், ஒடிசா, மகாராஷ்டிரா, கேரளா, மேற்கு வங்காளம், மத்தியப் பிரதேசம் போன்ற மாநிலங்களையும், ஆந்திரப் பிரதேசம் மற்றும் தெலுங்கானாவின் சில பகுதிகளையும் பாதித்தது.



நிலப் பிரிவுகளுக்கான பூ-ஆதாரம்

- ❖ டெல்லி அரசாங்கம் ஒவ்வொரு நிலப் பிரிவுகளுக்கும் தனித்துவமான 14 இலக்க அடையாள எண்ணை வழங்கும் பூ-ஆதாரை அறிமுகப்படுத்தியுள்ளது.
- ❖ நிலப் பதிவுகளை நவீனமயமாக்குவதற்கும் வெளிப்படாத தன்மையை உறுதி செய்வதற்கும் இது தனித்துவமான நிலப் பிரிவு அடையாள எண் (ULPIN) அமைப்பின் ஒரு பகுதியாகும்.
- ❖ ஒவ்வொரு நிலப் பிரிவும் துல்லியமான படமிடல் மற்றும் உரிமை சரி பார்ப்புக்காக புவிபிடிம் குறிப்பிடப்பட்ட குறியீட்டைக் கொண்டிருக்கும்.
- ❖ ட்ரோன்வழி ஆய்வுகள் மற்றும் டிஜிட்டல் படமிடல் ஆயத் தொலைவுகள், அளவு மற்றும் உரிமை விவரங்களை உள்ளடக்கிய துல்லியமான நில வரைபடங்களை உருவாக்கும்.
- ❖ இந்த அமைப்பு தகராறுகளைக் குறைத்து, பலமுறை செய்யப்படும் பதிவுகளைத் தடுக்கும் என்பதோடு மேலும் ஒருங்கிணைந்த நிலத் தகவல் மேலாண்மை அமைப்பை (ILIMS) ஆதரிக்கும்.

ULPIN (Bhu-Aadhaar)
A Unique 14-digit alphanumeric Identity for Land Parcels

ULPIN has been assigned to over
36 crore land parcels across 29 States & UTs

It eliminates duplicity, prevents benami transactions

***As of November 2025



பிரபலமானவர்கள், விருதுகள், மற்றும் நிகழ்வுகள்

BAFTA விருது 2026




- ❖ 79வது பிரிட்டிஷ் திரைப்பட மற்றும் தொலைக்காட்சி கலை அகாடமி (BAFTA) விருதுகள் 2026 லண்டனின் ராயல் விழா மண்டபத்தில் நடைபெற்றது.
- ❖ சிறந்த திரைப்படம் மற்றும் சிறந்த இயக்குனர் -பால் தாமஸ் ஆண்டர்சன் உட்பட " One Battle After Another" திரைப்படம் ஆறு விருதுகளை வென்றது.
- ❖ மணிப்பூரி மொழி இந்தியத் திரைப்படமான பூங் சிறந்த குழந்தைகள் மற்றும் குடும்ப திரைப்படத்திற்கான விருதை வென்றது, ஒரு இந்திய திரைப்படம் இந்த விருதைப் பெற்றது இதுவே முதல் முறையாகும்.

- ❖ Sinners திரைப்படம் அசல் திரைக்கதை மற்றும் துணை நடிகை உட்பட மூன்று விருதுகளை வென்றது.
- ❖ சிறந்த பிரிட்டிஷ் திரைப்படம் மற்றும் முன்னணி நடிகை உள்ளிட்ட இரண்டு விருதுகளை Hamnet வென்றது.
- ❖ நடிப்புப் பிரிவுகளில் வெற்றியாளர்களில் ராபர்ட் அராமயோ (சிறந்த நடிகர், பாஃப்டா ரைசிங் ஸ்டார்), ஜெஸ்ஸி பக்லி (முன்னணி நடிகை), வன்மி மொசாகு (துணை நடிகை) மற்றும் சீன் பென் (துணை நடிகர்) ஆகியோர் அடங்குவர்.

விளையாட்டுச் செய்திகள்

குளிர்கால ஒலிம்பிக் 2026 முடிவுகள்



- ❖ 2026 குளிர்கால ஒலிம்பிக் போட்டிகள் பிப்ரவரி 6 முதல் 22, 2026 வரை இத்தாலியின் மிலன் மற்றும் கோர்டினா டி'அம்பெஸ்லோவில் வெற்றிகரமாக நடைபெற்றன.
- ❖ 18 தங்கப் பதக்கங்கள் உள்ளிட்ட மொத்தம் 41 பதக்கங்களுடன் நார்வே பதக்கப் பட்டியலில் முதலிடத்தில் உள்ளது.
- ❖ இதில் அமெரிக்கா மொத்தம் 33 பதக்கங்களுடன் இரண்டாவது இடத்தைப் பிடித்தது, என்பதோடு நெதர்லாந்து 20 பதக்கங்களுடன் மூன்றாவது இடத்தைப் பிடித்தது.
- ❖ போட்டியை நடத்திய நாடான இத்தாலி, 10 தங்கப் பதக்கங்கள் உட்பட மொத்தம் 30 பதக்கங்களை வென்றது.
- ❖ இந்தப் பதிப்பில் ஸ்பெயின், பிரேசில் மற்றும் கஜகஸ்தான் ஆகியவை வரலாற்றுச் சிறப்பு மிக்க தங்களது முதல் அல்லது அரிதான தங்கப் பதக்கங்களை வென்றன.

